

**ബഹു.മുഖ്യമന്ത്രിയുടെ കോവിഡ് 19
അവലോകന യോഗത്തിന്റെ മിനിറ്റ്സ്**

2020 ജൂലൈ 01 വൈകുന്നേരം 4.00 മണി

കോൺഫറൻസ് ഹാൾ

യോഗത്തിൽ പങ്കെടുത്തവരുടെ പേര് അനുബന്ധം 1 ആയി ചേർക്കുന്നു.

ആരോഗ്യ കൂടുംബക്ഷേമ വകുപ്പ് മന്ത്രി, ശ്രീമതി കെ.കെ.ശൈലജ ടീച്ചർ

ഇന്ന് കേരളത്തിൽ 151 പേർക്ക് കോവിഡ് 19 രോഗ ബാധ സ്ഥിരീകരിച്ചു. മലപ്പുറം ജില്ലയിൽ നിന്നും 34 പേർക്കും, കണ്ണൂർ ജില്ലയിൽ നിന്നും 27 പേർക്കും, പാലക്കാട് ജില്ലയിൽ നിന്നും 17 പേർക്കും, തൃശ്ശൂർ ജില്ലയിൽ നിന്നും 16 പേർക്കും, എറണാകുളം ജില്ലയിൽ നിന്നും 12 പേർക്കും, കാസർകോട് ജില്ലയിൽ നിന്നും 10 പേർക്കും, ആലപ്പുഴ ജില്ലയിൽ നിന്നും 8 പേർക്കും, പത്തനംതിട്ട, കോഴിക്കോട് (ഒരാൾ മരണമടഞ്ഞു) ജില്ലകളിൽ നിന്ന് 6 പേർക്ക് വീതവും, തിരുവനന്തപുരം, കോട്ടയം ജില്ലകളിൽ നിന്ന് 4 പേർക്ക് വീതവും, കൊല്ലം, വയനാട് ജില്ലകളിൽ നിന്ന് 3 പേർക്ക് വീതവും, ഇടുക്കി ജില്ലയിൽ നിന്ന് ഒരാൾക്കുമാണ് ഇന്ന് രോഗ ബാധ സ്ഥിരീകരിച്ചത്. 27.06.20ന് കോഴിക്കോട് ജില്ലയിൽ ആത്മഹത്യ ചെയ്തയാളുടെ പരിശോധനാഫലവും ഇതിൽ ഉൾപ്പെടുന്നു. കോവിഡ് 19 രോഗം സ്ഥിരീകരിച്ച ചികിത്സയിലായിരുന്ന 132 പേരുടെ പരിശോധനാഫലം നെഗറ്റീവ് ആയിട്ടുണ്ട്. നിലവിൽ 2130 പേർ രോഗം സ്ഥിരീകരിച്ച് ചികിത്സയിലാണ്.

ആരോഗ്യ വകുപ്പ് പ്രിൻസിപ്പൽ സെക്രട്ടറി, ഡോ. രാജൻ ഖോബ്രഗാഡെ ഐഎഎസ്

കേരളത്തിൽ ഇതുവരെ 4593 കേസുകളാണ് റിപ്പോർട്ട് ചെയ്തിട്ടുള്ളത്. 2130 പേർ നിലവിൽ ചികിത്സയിലാണ്. സാമ്പിൾ പോസിറ്റിവിറ്റി 1.8 ശതമാനം ആണ്, ഇന്ന് 151 പേർക്കുരോഗബാധ സ്ഥിരീകരിച്ചു എന്നും അദ്ദേഹം യോഗത്തെ അറിയിച്ചു. ഇതിൽ കോഴിക്കോട് ജില്ലയിൽ മരണമടഞ്ഞ ഒരാളുടെ പരിശോധനാഫലവും ഉൾപ്പെടുന്നു. 2438 പേർക്ക് രോഗം ഭേദമായി. കേരളത്തിൽ ഇതുവരെ 25 പേരാണ് മരണമടഞ്ഞത്. 4593 കേസുകൾ റിപ്പോർട്ട് ചെയ്തതിൽ 4057(88%) കേസുകൾ കേരളത്തിനു പുറത്തുനിന്ന് വന്നവരും 536 (12%) കോൺടാക്ട് വഴിയാണ് രോഗബാധ ഉണ്ടായിട്ടുള്ളത്. കേരളത്തിൽ റിപ്പോർട്ട് ചെയ്തിട്ടുള്ള കേസുകൾ 50% പാലക്കാട്, മലപ്പുറം, കണ്ണൂർ, കൊല്ലം, എറണാകുളം ജില്ലകളിൽ നിന്നാണ്. മെയ് നാല് ശേഷം കേരളത്തിൽ റിപ്പോർട്ട് ചെയ്ത കേസുകളിൽ 9 ശതമാനം കേസുകൾ കോൺടാക്ട് ആരോഗ്യ പ്രവർത്തകർ, അറിയപ്പെടാത്ത കേസ്സ് എന്നിവയാണ്. 91% കേസുകൾ കേരളത്തിനു പുറത്തുനിന്ന് വന്നവരാണ്. നിലവിൽ ചികിത്സയിലുള്ളതിൽ 29 പേർ ഐസിയുവിലും നാലുപേർ വെന്റിലൈറ്ററിൽ ആണ്. അവസാനത്തെ 14 ദിവസം റിപ്പോർട്ട് ചെയ്ത കേസുകളുടെ കണക്ക് പരിശോധിക്കുകയാണെങ്കിൽ 60% കേസുകൾ പാലക്കാട്, മലപ്പുറം, കൊല്ലം, തൃശ്ശൂർ, കണ്ണൂർ എന്നീ ജില്ലകളിൽ നിന്നാണ്. 18729 ആളുകൾ നിലവിൽ ഐസലേഷനിൽ ഉണ്ട് 9161 ആൾക്കാർ ഇന്ന് നിരീക്ഷണത്തിൽ കയറിയിട്ടുള്ളത്. 2839 പേർ ആശുപത്രി നിരീക്ഷണത്തിലാണ്. 290 പേർ ഇന്ന് ആശുപത്രി നിരീക്ഷണത്തിൽ കയറി. കോൺടാക്ടിന്റെ വിവരണവും അദ്ദേഹം നടത്തി. കേരളത്തിൽ റിപ്പോർട്ട് ചെയ്തിട്ടുള്ള 25 മരണങ്ങളിൽ 15 പേർ കേരളത്തിനു പുറത്ത് നിന്ന് വന്നതാണ്. 60 വയസ്സിന്



മുകളിലുള്ളവർ 17 പേരാണ് ഇതിലുള്ളത്. മറ്റു രോഗങ്ങൾ ഉള്ളവർ 21 പേരും ആയിരുന്നു. 24 മണിക്കൂറിനുള്ളിൽ 6564 ടെസ്റ്റിംഗ് നടത്തി. ഇതിൽ 151 ടെസ്റ്റുകൾ പോസിറ്റീവായി. 53 സാമ്പിളുകൾ പരിശോധിക്കുമ്പോഴാണ് കേരളത്തിൽ ഒരു പോസിറ്റീവ് കേസ് റിപ്പോർട്ട് ചെയ്യുന്നത് എന്ന വിവരം അദ്ദേഹം യോഗത്തെ അറിയിച്ചു. കേരളത്തിൽ 15 ആർ 51 പി സി ആർ ലാബുകളും, 5 എക്സ്പെർട്ട് ലാബുകളും, 18 ട്രൂ നാറ്റ് ലാബുകളും ആണുള്ളത്. കൂടാതെ 50000 ആന്റിജൻ ടെസ്റ്റ് കിറ്റുകൾ ലഭ്യമായിട്ടുണ്ട്. ഇതിൽ 10,000 കിറ്റുകൾ മലപ്പുറം ജില്ലയിലേക്ക് നൽകാനാണ് തീരുമാനം ആയിട്ടുള്ളത്. ബാക്കിയുള്ളത് മറ്റ് ജില്ലകളിലേക്ക് നൽകും. കൂടാതെ ഇനി സെന്റീനൽ സർവൈലൻസുകൾക്കായി ആന്റിജൻ ടെസ്റ്റുകളും, സീറോ സർവൈലൻസ് കൾക്കായി ഇമ്മ്യൂണോ അസൈ ടെസ്റ്റ് ഉപയോഗിക്കാവുന്നതാണ്.

മെഡിക്കൽ അനുബന്ധ ഉപകരണങ്ങളുടെ നിലവിലെ സ്റ്റോക്കിനെ കുറിച്ച് അദ്ദേഹം യോഗത്തിൽ വിവരണം നടത്തി. ഓക്സിജൻ സിലിണ്ടറുകൾ നിറയ്ക്കുന്നതിനായി താലൂക്ക് അടിസ്ഥാനമാക്കി എല്ലാ ആശുപത്രികളിലും വേണ്ട സജ്ജീകരണങ്ങൾ നടപ്പിലാക്കിയിട്ടുണ്ടെന്നും അദ്ദേഹം അറിയിച്ചു. ഇത് കൂടാതെ ദുരം കൂടുതലുള്ള സ്ഥലങ്ങളിൽ സബ് താലൂക്കുകളിലേക്കും ഇത് വ്യാപിപ്പിക്കുന്നതിനുള്ള പ്രവർത്തനങ്ങൾ ആരംഭിച്ചതായി അദ്ദേഹം അറിയിച്ചു. രോഗബാധയുള്ളവർക്ക് സൈക്കോളജിക്കൽ സപ്പോർട്ടിനെ നൽകുന്നതിനെ കുറിച്ചും അദ്ദേഹം യോഗത്തെ അറിയിച്ചു. ഹെൽത്ത് കെയർ വോളണ്ടിയർമാരുടെ കണക്കുകളും അദ്ദേഹം യോഗത്തെ അറിയിച്ചു. കേരളത്തിൽ ഇതുവരെ റിപ്പോർട്ട് ചെയ്ത കേസുകളിൽ ഉറവിടമില്ലാത്ത കേസുകളെ കുറിച്ച് പഠനം നടത്തുന്നതിനെക്കുറിച്ചും അദ്ദേഹം യോഗത്തെ അറിയിച്ചു. കേരളത്തിൽ നിന്നും മറ്റു സ്ഥലങ്ങളിലേക്ക് പോയി പോസിറ്റീവായ കാസ്സുകളുടെ കണക്കുകളും അദ്ദേഹം യോഗത്തെ അറിയിച്ചു. മലപ്പുറത്ത് നടത്തിയ പരിശോധനയുടെ വിവരം അദ്ദേഹം യോഗത്തിൽ അറിയിച്ചു. 510 സാമ്പിളുകൾ ശേഖരിച്ചതിൽ 163 സാമ്പിളുകളുടെ പരിശോധനഫലം മാത്രമാണ് ലഭ്യമായിട്ടുള്ളത് ഈ 163 സാമ്പിളുകളിൽ പരിശോധന ഫലം നെഗറ്റീവ് ആയിട്ടാണ് ലഭ്യമായിട്ടുള്ളത്. നിലവിൽ അഭിമുഖീകരിക്കുന്ന പ്രശ്നങ്ങളെക്കുറിച്ച് അദ്ദേഹം യോഗത്തെ അറിയിച്ചു. ആരോഗ്യപ്രവർത്തകർ തുടർച്ചയായി ജോലി ചെയ്തുകൊണ്ടിരിക്കുന്നതിനാൽ ഇവർക്ക് വിശ്രമം ആവശ്യമാണ്. അതിനാൽ ഇവർക്ക് മോട്ടിവേഷൻ നൽകേണ്ട ആവശ്യകതയെ കുറിച്ചും അദ്ദേഹം യോഗത്തെ അറിയിച്ചു. ഇതിനായി റൊട്ടേഷൻ സംവിധാനം ഏർപ്പെടുത്തുന്നതിനെക്കുറിച്ചും അദ്ദേഹത്തെ യോഗത്തെ അറിയിച്ചു. കൂടാതെ കേരളത്തിന് പുറത്തുനിന്നു വരുന്നവർ ആരോഗ്യപ്രവർത്തകരെ അധികേഷ പിടിക്കുന്നതായി കാണുന്നുണ്ടെന്ന് അദ്ദേഹം യോഗത്തെ അറിയിച്ചു. കൂടാതെ ആംബുലൻസ് ഡ്രൈവർമാർ അധികമായി ജോലി ചെയ്യുന്നതായി അദ്ദേഹത്തെ അറിയിച്ചു. നോൺ ക്ലിനിക്കൽ ആവശ്യങ്ങൾക്കായി ആയുഷ് സ്റ്റാഫുകളെ ഉപയോഗിക്കുന്നതിനായി അവർക്ക് ട്രെയിനിങ് നൽകുന്നതിനെക്കുറിച്ച് അദ്ദേഹം യോഗത്തെ അറിയിച്ചു.

ചീഫ് സെക്രട്ടറി, ഡോ. വിശ്വാസ് മേത്ത ഐ എ എസ്

ഇന്നലെ നടന്ന ക്രൈസിസ് മാനേജ്മെന്റ് ഗ്രൂപ്പ് യോഗത്തിൽ ദുരന്തനിവാരണ അതോറിറ്റിയോട് അവരുടെ കൈയ്യിൽ ലഭ്യമായ വിവരങ്ങൾ അവതരിപ്പിക്കാൻ പറയുകയും തുടർന്ന് വെള്ളപ്പൊക്കം വരുന്ന സാഹചര്യം ഉണ്ടായാൽ ആ സമയത്ത് ആൾക്കാരെ പാർപ്പിക്കാനായി കൂടുതൽ കെട്ടിടങ്ങൾ കണ്ടുപിടിക്കാൻ ആവശ്യപ്പെടുകയും ചെയ്തു. അത്തരത്തിലുള്ള കെട്ടിടങ്ങൾ കണ്ടെത്തിയിട്ടുണ്ടെന്ന്



അവർ യോഗത്തിൽ അറിയിച്ചു. പൊന്നാനി താലൂക്കിൽ സർക്കാർ ആശുപത്രികളിൽ വെന്റിലേറ്റുകൾ ലഭ്യമല്ല. പ്രൈവറ്റ് ആശുപത്രികളിലെ ലഭ്യമായ വെന്റിലേറ്റുകളുടെ എണ്ണവും പത്തിൽ താഴെയാണ്. ഇത്തരത്തിൽ ഏതൊക്കെ സ്ഥലങ്ങളിൽ ആണ് വെന്റിലേറ്റുകളുടെ എണ്ണം കുറവുള്ളത് എന്ന് അവലോകനം ചെയ്യാനായി ആരോഗ്യ വകുപ്പിനോട് പറഞ്ഞിട്ടുണ്ടെന്നും അദ്ദേഹം യോഗത്തെ അറിയിച്ചു. പോലീസുകാർക്ക് വ്യക്തി സുരക്ഷാ ഉപകരണങ്ങൾ പി പി ഇ കിറ്റുകൾ, മാസ്കുകൾ എന്നിവ ലഭ്യമാകുന്നില്ല എന്ന് അറിയിച്ചതിനെത്തുടർന്ന് കെ എം എസ് സി എച്ച് നെ ഇത് പരിശോധിക്കാൻ ഏൽപ്പിച്ചിട്ടുണ്ട്. ഇതുവരെ 270 വന്ദേ ഭാരത് മിഷൻ ഫ്ലൈറ്റുകളും 593 ചാർട്ടേർഡ് വിമാനങ്ങളുമാണ് കേരളത്തിൽ എത്തിയത്.

863 വിമാനങ്ങളിൽ 1.43 ലക്ഷം മലയാളികളാണ് കേരളത്തിൽ ഇതുവരെ എത്തിച്ചേർന്നിട്ടുള്ളത്. എന്നാൽ കേരളത്തിലേക്ക് എത്താൻ രജിസ്റ്റർ ചെയ്തത് 5.43 ലക്ഷം ആളുകളാണ്. 1843 വിമാനങ്ങൾക്കാണ് അനുമതി നൽകിയിട്ടുള്ളത്. ഇതിൽ മൂന്നു ലക്ഷത്തോളം പേർ കേരളത്തിലേക്ക് എത്തിച്ചേരും. അന്തർസംസ്ഥാന അതിർത്തി കളുടെ കാര്യത്തിൽ ബഹുമാനപ്പെട്ട മുഖ്യമന്ത്രിയുമായി മുൻ ചർച്ച ചെയ്ത പ്രകാരം പുതിയൊരു ഉത്തരവ് കൊണ്ടുവരേണ്ടിവരും. ഇതുസംബന്ധിച്ച് ആഭ്യന്തര സെക്രട്ടറിക്ക് കത്ത് അയക്കുന്നതാണ് എന്നും അദ്ദേഹം അറിയിച്ചു. ഇന്നലെവരെ 3246ആന്റിബോധി പരിശോധനകൾ നടത്തിയതിൽ 408 എണ്ണം ഐജിഎം പോസിറ്റീവ് ആയിരുന്നു. 12 ശതമാനത്തോളം പേർക്കാണ് ഐ ജി എം പോസിറ്റീവായി കണ്ടിട്ടുള്ളത്. ഇതിൽ എത്രപേർ ആർ ടി സി ആർ പരിശോധനയിൽ പോസിറ്റീവായി എന്നത് പരിശോധിക്കേണ്ടിയിരിക്കുന്നു.

വിദഗ്ദ്ധ സമിതി ചെയർപേഴ്സൺ, ഡോ. ബി. ഇക്ബാൽ

രോഗം സ്ഥിരീകരിച്ച വരെ ഡിസ്ചാർജ്ജ് ചെയ്യുന്നത് സംബന്ധിച്ച നയം നാം പുനർപരിശോധിക്കേണ്ടതാണ്. കണക്കുകൾ പരിശോധിച്ചതിൽ നിന്നും മനസ്സിലായത് കേരളത്തിൽ രോഗം ഭേദമാകുന്ന റേറ്റ് കുറവാണ് എന്നതാണ്. ഡിസ്ചാർജ്ജ് മാർഗ്ഗനിർദ്ദേശങ്ങൾ പുന:പരിശോധിക്കാനും അതുവഴി കൂടുതൽ ആൾക്കാരെ വേഗത്തിൽ ഡിസ്ചാർജ്ജ് ചെയ്യാനും സാധിക്കും. ഐ സി എം ആറും ലോകാരോഗ്യ സംഘടനയും ഇതുസംബന്ധിച്ചുള്ള മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.

രോഗവിമുക്തിക്ക് ശേഷം ആർ ടി സി ആർ പരിശോധനയിൽ ഫാൾസ് പോസിറ്റീവ് റിസൾട്ടുകൾ ലഭിക്കാൻ സാധ്യതയുണ്ട് എന്ന് മുൻപുതന്നെ തെളിഞ്ഞിട്ടുള്ളതാണ്. ഇവർക്ക് രോഗവ്യാപനം സാധ്യത ഉണ്ടാവുകയില്ല. ആയതിനാൽ ഈ കാര്യങ്ങളെല്ലാം കണക്കിലെടുത്ത് ഡിസ്ചാർജ്ജ് നയം പുനർപരിശോധിക്കേണ്ടതാണ്.

കോവിഡ് ആശുപത്രികളിൽ ജോലി നോക്കുന്ന ആരോഗ്യ ജീവനക്കാർക്ക് ക്വാറന്റീൻ സൗകര്യങ്ങൾ അവിടെത്തന്നെ ഏർപ്പെടുത്തണമെന്നും അവർക്ക് വേണ്ട ഭക്ഷണവും മറ്റു സൗകര്യങ്ങളും ഒരുക്കി കൊടുക്കണം എന്നും ആവശ്യമുണ്ട്. ഇത് പരിഗണിക്കണം.

ഇപ്പോൾ കെഎസ്ആർടിസി സമീപ ജില്ലകളിലേക്ക് മാത്രമാണ് സർവീസുകൾ നടത്തുന്നത്. ഇക്കാരണത്താൽ ദീർഘദൂര യാത്രക്കാർക്ക് പല വണ്ടികളിൽ കയറി ഇറങ്ങി പോകേണ്ടിവരുന്നു. ഇത് കൂടുതൽ ആൾക്കാരുമായി സമ്പർക്കം ഉണ്ടാകാൻ കാരണമാകുന്നതായി ശ്രദ്ധയിൽപ്പെട്ടിട്ടുണ്ട്. ആയതിനാൽ ദീർഘദൂര ബസ് സർവീസുകൾ തുടങ്ങാനുള്ള അനുവാദം നൽകുന്നത് ബഹുമാനപ്പെട്ട മുഖ്യമന്ത്രി പരിഗണിക്കണം.

കേരളത്തിലേക്ക് തിരിച്ചു വരുന്നവരും ആശുപത്രി ജീവനക്കാരും തമ്മിൽ ചിലയിടങ്ങളിൽ പ്രശ്നങ്ങൾ ഉണ്ടാകുന്നതായി കേൾക്കുന്നുണ്ട്. ഇതിനൊരു കാരണം അവർ കൊണ്ടുവരുന്ന സാധനങ്ങൾ ഒന്നും തന്നെ ആശുപത്രികളിൽ ഉപയോഗിക്കാനാവാത്തതുകൊണ്ട് അവർക്ക് പല വൈഷമ്യങ്ങളും നേരിടുന്നു എന്നു പറയുന്നു. ആശുപത്രികളിൽ ഉപയോഗിക്കേണ്ട സാധനങ്ങളുടെ ഒരു ചെക്ക് ലിസ്റ്റ് തയ്യാറാക്കി പ്രത്യേക ബാഗിൽ സൂക്ഷിച്ചു ആശുപത്രിയിൽ ഉപയോഗിക്കാനാകുമെന്ന തരത്തിൽ നമുക്ക് നിർദ്ദേശം നോർക്ക വഴി നൽകാവുന്നതാണ്.

ആരോഗ്യ വകുപ്പ് പ്രിൻസിപ്പൽ സെക്രട്ടറി ലോകാരോഗ്യ സംഘടനയുടെയും, ഐസിഎംആർ നെറ്റ്യൂം മാർഗ്ഗ നിർദ്ദേശങ്ങൾ പരിഗണിച്ച് രോഗലക്ഷണങ്ങൾ ഇല്ലാത്തവരെയും രോഗലക്ഷണങ്ങൾ ഉള്ളവരെയും എത്ര ദിവസം ആശുപത്രിയിൽ കിടത്തണം എത്ര ദിവസത്തിനു ശേഷം പരിശോധനകൾ നടത്തണം എന്നത് സംബന്ധിച്ച് മാർഗ്ഗനിർദ്ദേശം ആരോഗ്യവകുപ്പ് പുറത്തിറക്കിയിട്ടുണ്ട്. ഇതുകൂടാതെ കോവിഡ് ആശുപത്രികളിലും ഐസിയുവിൽ ജോലിചെയ്യുന്ന ആരോഗ്യ പ്രവർത്തകർക്ക് ആശുപത്രികളിൽ തന്നെ താമസ സൗകര്യം ഒരുക്കാനും ഭക്ഷണത്തിനുള്ള സൗകര്യവും ഒരുക്കണമെന്നും ഇതിനു മുൻപ് തന്നെ നിർദ്ദേശങ്ങൾ നൽകിയിട്ടുണ്ട്. ഇത് ഉറപ്പുവരുത്താനായി വേണ്ട കാര്യങ്ങൾ ചെയ്യുന്നതാണ്

ബഹു ആരോഗ്യ കുടുംബക്ഷേമ വകുപ്പ് മന്ത്രി നിലവിൽ ആശുപത്രി ജീവനക്കാർക്ക് താമസിക്കുന്നതിനായി ആരോഗ്യവകുപ്പ് ആശുപത്രികളും സൗകര്യങ്ങളും ഒരുക്കിയിട്ടുണ്ടെങ്കിലും തദ്ദേശസ്വയംഭരണ വകുപ്പിന്റെ കൂടി സഹായം ഉണ്ടെങ്കിൽ കൂടുതൽ കാര്യക്ഷമമായി ഇത് നിർവഹിക്കാനാകും. ചിലയിടങ്ങളിൽ ഇപ്പോൾതന്നെ തദ്ദേശ സ്വയംഭരണ സ്ഥാപനങ്ങൾ ഇതിനായി ആശുപത്രികളെ സഹായിക്കുന്നു.

വിമാനത്താവളങ്ങളിൽ കൂടുതൽ വിമാനങ്ങൾ ഒരേ സമയം വരുമ്പോൾ തിരിച്ചെത്തുന്നവർക്ക് വീടുകളിലേക്ക് പോകാനായി കൂടുതൽ സമയം കാത്തു നിൽക്കേണ്ടി വരുന്നതായും ആന്റിബോധി പരിശോധനകൾക്കും ഈ കാത്തുനിൽപ്പ് കൂടുതലാണ് എന്ന തരത്തിലും വിവരങ്ങൾ ലഭിച്ചിട്ടുണ്ട്.

**വ്യവസായ വകുപ്പ് പ്രിൻസിപ്പൽ സെക്രട്ടറി,
ഡോ. കെ. ഇളങ്കോവൻ ഐ എ എസ്**

1.43 ലക്ഷം ആൾക്കാരാണ് വിദേശത്തു നിന്നും കേരളത്തിലേക്ക് തിരിച്ചെത്തിയത് ഇതിൽ 50 ശതമാനത്തോളം പേർ മലപ്പുറം, കണ്ണൂർ, കോഴിക്കോട്, തൃശൂർ ജില്ലകളിൽ നിന്നാണ് ഇതുവരെ 1543 ചാർട്ടേർഡ് വിമാനങ്ങൾക്ക് അനുമതി നൽകിയിട്ടുണ്ട് ഇതിൽ 593 എണ്ണം തിരിച്ചെത്തി കഴിഞ്ഞു.

ഇന്നുമുതൽ വന്ദേഭാരത് പ്രോഗ്രാമിന്റെ നാലാംഘട്ടം ആരംഭിക്കുകയാണ്. ഇന്നലെ വരെ 270 വിമാനങ്ങളാണ് ഇതുവഴി കേരളത്തിൽ എത്തിയത്. മറ്റൊരു കാര്യം സൂചിപ്പിക്കാനുള്ളത് സൗദി അറേബ്യയിൽ നിന്ന് 87000 പേർ തിരിച്ചെത്താനായി രജിസ്റ്റർ ചെയ്തിരുന്നുവെങ്കിലും 13235 പേർ മാത്രമാണ് ഇതുവരെ തിരിച്ചെത്തിയത്. ഇനി തിരിച്ചെത്താനുള്ളവരിൽ ഏറ്റവും അധികം ആൾക്കാർ യുഎഇ, സൗദി, ഖത്തർ എന്നിവിടങ്ങളിൽ നിന്നാണ്. 13202 ആന്റിബോധി പരിശോധനകൾ ഇതുവരെ നടത്തിയത് 1,386 എണ്ണം ഐ ജി എം പോസിറ്റീവ് ആയിരുന്നു. ഏകദേശം പത്ത് ശതമാനത്തോളം ആണിത്. എന്നാൽ ഇതിൽ ഒന്നു മുതൽ 1.2 ശതമാനം വരെ മാത്രമാണ്



ആർ ടി പി സി ആർ പോസിറ്റീവ് ഉണ്ടായിട്ടുള്ളത്. കേരളത്തിലേക്ക് തിരിച്ചെത്തിയവരിൽ 52 ശതമാനത്തോളം ജോലി നഷ്ടപ്പെട്ട് തിരിച്ചെത്തിയവരാണ്. ഇതുവരെ 70 മുതൽ 80 ഫ്ലൈറ്റ് റിക്വസ്റ്റ് വീതം ദിനംപ്രതി വരുന്നുണ്ട്. അനുമതി ചോദിക്കുന്നവർക്ക് എല്ലാം തന്നെ അനുമതി ഇവിടെനിന്ന് നൽകിയിട്ടുണ്ട്. ആർക്കും തന്നെ ആയതിനാൽ ഈ കാര്യങ്ങളിൽ പരാതികളില്ല.

**തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി,
ശ്രീമതി. ശാരദാ മുരളീധരൻ ഐ എ എസ്**

ചില പ്രദേശങ്ങളിൽ വീടുകളിൽ സൗകര്യങ്ങളുള്ളവരും വീടുകളിൽ നിരീക്ഷണത്തിൽ ഇരിക്കാതെ പെയ്ഡ് ക്വാറന്റിൻ സൗകര്യങ്ങൾ തിരഞ്ഞെടുക്കാതെ സർക്കാർ ക്വാറന്റിൻ സൗകര്യങ്ങളിൽ പോയാൽ മതി എന്ന നിലപാട് സ്വീകരിക്കുന്നുണ്ട്. ഇതു സംബന്ധിച്ച് നാം എന്ത് നിർദ്ദേശം നൽകണമെന്ന് ബഹുമാനപ്പെട്ട മുഖ്യമന്ത്രി അറിയിക്കേണ്ടതാണ്. ഇവരോട് പെയ്ഡ് ക്വാറന്റിൻ സൗകര്യങ്ങൾ തിരഞ്ഞെടുക്കണം എന്നും അത് സാധ്യമല്ലെങ്കിൽ വീടുകളിൽ തന്നെ താമസിക്കണമെന്നും നിർദ്ദേശിക്കാം എന്നും അതിഥി തൊഴിലാളികൾ കൂടുതൽ പേരും കോൺട്രാക്ടർമാരുടെ ഇടങ്ങളിലാണ് താമസിക്കുന്നത്. എന്നാൽ ചിലർ ആരുടെയും ഉത്തരവാദിത്വമില്ലാതെ കേരളത്തിൽ എത്തുകയും ഇവിടെ പല സ്ഥലങ്ങളിലും കറങ്ങി നടക്കുന്നതായും കണ്ടുവരുന്നുണ്ട്. ഇവർ രോഗവാഹകരാകാൻ സാധ്യത ഉള്ളവരായതിനാൽ അവരുടെ കൃത്യമായ കണക്കെടുപ്പ് നടത്തുകയും അവരെ താമസിപ്പിക്കാൻ വേണ്ട സൗകര്യങ്ങളുടെ കാര്യം പരിശോധിക്കുകയും വേണം.

സംസ്ഥാന പോലീസ് മേധാവി, ശ്രീ. ലോക്നാഥ് ബെഹ്റ ഐ പി എസ്

ക്വാറന്റിൻ ഒഴിവാക്കുന്നതിനു വേണ്ടി ചില ആളുകൾ സ്വീകരിക്കുന്ന നടപടികൾ മുഖ്യമന്ത്രിയോട് അവതരിപ്പിക്കാനുണ്ട്. ചിലർ അന്യസംസ്ഥാനങ്ങളിൽ നിന്ന് തിരിച്ചെത്തുമ്പോൾ ഒരു റെയിൽവേ സ്റ്റേഷനിൽ ഇറങ്ങി ലോക്കൽ ട്രെയിനുകളിൽ കയറി, പോകേണ്ട സ്ഥലങ്ങളിലേക്ക് പോകുന്നതായി കാണുന്നുണ്ട്. ഇങ്ങനെ മംഗള എക്സ്പ്രസിൽ നടന്ന ഒരു സംഭവം ഞങ്ങളുടെ ശ്രദ്ധയിൽപ്പെട്ടിട്ടുണ്ട്. ഡിസ്ട്രിക്ട് ആയ ശേഷം ഏഴ് ദിവസം കൂടി നിരീക്ഷണത്തിൽ തുടരേണ്ടതുണ്ട് എന്ന് ആരോഗ്യ വകുപ്പ് സെക്രട്ടറി ഇവിടെ സൂചിപ്പിച്ചിരുന്നു. ഇതു സംബന്ധിച്ച വിവരം വാർഡ് സമിതിയെ കൂടി അറിയിക്കുകയാണെങ്കിൽ ഇത് ഉറപ്പുവരുത്താനായി അവർക്ക് കഴിയും. സർക്കാർ ഓഫീസുകളും മറ്റും അണുവിമുക്തി ചെയ്യുന്നതിനും, ശുദ്ധീകരിക്കുന്നതിനും കൂടുംബശ്രീയുമായി സംസാരിച്ചിരുന്നു. ഇതു സംബന്ധിച്ച നിർദ്ദേശം ബഹുമാനപ്പെട്ട മുഖ്യമന്ത്രി നൽകുകയാണെങ്കിൽ എല്ലാ സർക്കാർ ഓഫീസുകളും അണുവിമുക്തി ചെയ്യുന്നതിന് വേണ്ട നടപടികൾ സ്വീകരിക്കാവുന്നതാണ്

ജില്ലാ കളക്ടർമാർ

കൊല്ലം ജില്ല

39 വെന്റിലേറ്ററുകൾക്ക് ഓർഡർ നൽകിയിട്ടുണ്ടെങ്കിലും ഇതുവരെ ജില്ലയിൽ ആവശ്യമായത് ലഭ്യമായിട്ടില്ല ഇത് സംസ്ഥാനതലത്തിൽ പരിശോധിക്കണമെന്ന് അഭ്യർത്ഥിക്കുന്നു. കൊല്ലം ജില്ലയിൽ നിന്നുള്ള ആയിരത്തോളം പരിശോധനാഫലങ്ങൾ ആർജീസിബി യിൽ നിന്ന് ലഭിച്ചിട്ടില്ല. ഇതു സംബന്ധിച്ചും സംസ്ഥാനതലത്തിൽ ഇടപെടൽ ഉണ്ടാകണമെന്ന് അഭ്യർത്ഥിക്കുന്നു. കോവിഡ് ഫസ്റ്റ് ലൈൽ ട്രീറ്റ്മെന്റ്

സെന്ററുകളിലേക്ക് വേണ്ട മാനവവിഭവശേഷി ഒരുക്കാനായി ജില്ലകൾക്ക് കൂടുതൽ സ്വാതന്ത്ര്യം നൽകണമെന്നും അഭ്യർത്ഥിക്കുന്നു.

കോഴിക്കോട് ജില്ല

വിമാനത്താവളങ്ങളിൽ ആന്റിബോധി പരിശോധന സുഗമമായി നടക്കുന്നുണ്ട് എന്നാൽ ആർ ടി പി സി ആർ പരിശോധനകൾ കോഴിക്കോട് മെഡിക്കൽ കോളേജിൽ കൂടുതൽ നടത്തണമെങ്കിൽ ഓട്ടോമേറ്റഡ് എക്സ്‌ട്രാക്ടർ അവിടെ ആവശ്യമാണ്. വെന്റിലേറ്ററുകളും ഇനിയും എത്തേണ്ടതുണ്ട്. തിരിച്ചെത്തുന്ന അതിഥി തൊഴിലാളികളെ താമസിക്കാനായി കോവിഡ് കെയർ സെന്ററുകൾ കോഴിക്കോട് ജില്ലയിൽ ഒരുക്കിയിട്ടുണ്ട്.

എറണാകുളം ജില്ല

കൂടുതൽ പരിശോധനകൾ നടത്തുന്നതിന് വേണ്ട സംവിധാനങ്ങൾ ജില്ലയിൽ ഒരുക്കാനായി സംസ്ഥാനതലത്തിൽ ഇടപെടണമെന്ന് അഭ്യർത്ഥിക്കുന്നു.

കാസർഗോഡ് ജില്ല

അന്തർസംസ്ഥാന യാത്രകൾക്ക് വേണ്ട പാസുകളെ സംബന്ധിച്ച് ഏറ്റവും പുതിയ ഉത്തരവ് ലഭ്യമാക്കണമെന്ന് അഭ്യർത്ഥിക്കുന്നു.

വയനാട് ജില്ല

ചില പാതകൾവഴി നിയമാനുസൃതമല്ലാത്ത യാത്രകൾ വർദ്ധിക്കുന്നതായി കാണുന്നുണ്ട്. ആയതിനാൽ ആ പാതകളെ കൂടി നിയമാനുസൃതമായി ആകണം എന്ന് അഭ്യർത്ഥിക്കുന്നു. സെൻട്രലൈസ്ഡ് ലോൺട്രി ഫെസിലിറ്റി വയനാട് ജില്ലയിൽ ഒരുക്കണമെന്നും അപേക്ഷിക്കുന്നു.

മേൽപ്പറഞ്ഞ വിഷയങ്ങളിൽ വിശദമായ ചർച്ചയ്ക്കു ശേഷം ബഹു. മുഖ്യമന്ത്രി അദ്ദേഹത്തിന്റെ തീരുമാനം യോഗത്തെ അറിയിച്ചു.

1. രോഗം സ്ഥിരീകരിച്ചവരെ ഡിസ്ചാർജ്ജ് ചെയ്യുന്നത് സംബന്ധിച്ച് കൂടുതൽ വ്യക്തത വന്നിട്ടുണ്ട്. ഇത് സംബന്ധിച്ച് ഉത്തരവ് ആരോഗ്യവകുപ്പ് പുറത്തിറക്കിയിട്ടുണ്ട്. **(ചുമതല - ആരോഗ്യ കുടുംബക്ഷേമ വകുപ്പ്)**
2. കോവിഡ് ആശുപത്രികളിൽ ജോലി ചെയ്യുന്നവർക്ക് താമസസൗകര്യവും ഭക്ഷണവും ആശുപത്രികളിൽ ഒരുക്കിയിട്ടുണ്ടെങ്കിലും ഇതുസംബന്ധിച്ച് കൂടുതൽ സഹായം തദ്ദേശസ്വയംഭരണ വകുപ്പ് സ്ഥാപനങ്ങളിൽ നിന്ന് ലഭ്യമാക്കണമെന്ന് ആരോഗ്യ വകുപ്പ് മന്ത്രി പറഞ്ഞിട്ടുണ്ട്. ജില്ലാ കളക്ടർമാർ ഇക്കാര്യം പരിശോധിക്കേണ്ടതാണ്. **(ചുമതല - തദ്ദേശസ്വയംഭരണ വകുപ്പ്, ബന്ധപ്പെട്ട ജില്ലാ കളക്ടർമാർ)**
3. കെഎസ്ആർടിസി ബസുകളിൽ ദീർഘദൂര യാത്രാനുമതി നൽകുന്നത് സംബന്ധിച്ച് നമുക്ക് പിന്നീട് ആലോചിച്ച് തീരുമാനം എടുക്കാവുന്നതാണ്. **(ചുമതല - ഗതാഗത വകുപ്പ്)**
4. വിദേശത്തു നിന്ന് വരുന്നവർ എന്തൊക്കെ സാധനം കൊണ്ടു വരണം എന്നത് സംബന്ധിച്ചും നമുക്ക് നിർദ്ദേശം നൽകാവുന്നതാണ്. **(ചുമതല - നോർക്ക, ആഭ്യന്തര വകുപ്പ്)**
5. ക്വാറന്റയിൻ ഒഴിവാക്കാനുള്ള ശ്രമം ചിലയിടങ്ങളിൽ നടക്കുന്നതായി ശ്രദ്ധയിൽപെട്ടിട്ടുണ്ട്. കോവിഡ് ജാഗ്രത പോർട്ടലിൽ രജിസ്റ്റർ ചെയ്യുമ്പോൾ തന്നെ വിവരം പഞ്ചായത്തുകളിൽ എത്തുകയും വാർഡ്തല സമിതി ഇത്

- പരിശോധിക്കുകയും ജാഗ്രതപ്പെടുത്തുകയും ചെയ്യണം. (ചുമതല - തദ്ദേശസ്വയംഭരണ, ആരോഗ്യ കുടുംബക്ഷേമ വകുപ്പ്, ജില്ലാ കളക്ടർമാർ)
6. ആശുപത്രിയിൽ നിന്ന് ഡിസ്ചാർജ്ജ് ആകുന്നത് സംബന്ധിച്ച് വാർഡ്തല സമിതിയെ അറിയിക്കാനുള്ള നടപടികൾ സ്വീകരിക്കേണ്ടതാണ് (ചുമതല - തദ്ദേശസ്വയംഭരണ വകുപ്പ്, ജില്ലാ കളക്ടർമാർ)
 7. സർക്കാർ ഓഫീസുകൾ അണുവിമുക്തമാക്കുന്നത് സംബന്ധിച്ച് കുടുംബശ്രീ വഴി പ്രവർത്തനങ്ങൾ ആസൂത്രണം ചെയ്യാവുന്നതാണ്. (ചുമതല - കുടുംബശ്രീ, ബന്ധപ്പെട്ട എല്ലാ വകുപ്പുകളും)
 8. ക്വാറന്റീൻ പോകേണ്ടവർ വീടുകളിൽ സൗകര്യമുണ്ടെങ്കിൽ വീടുകളിലും, അതിനുള്ള സൗകര്യം ഇല്ലാത്തവർ പെയിഡ് ക്വാറന്റീൻ സ്ഥലങ്ങളിലും, പെയിഡ് ക്വാറന്റീൻ സ്ഥലങ്ങളിൽ പോകാനാകാത്തവർ മാത്രം സർക്കാറിന്റെ കേന്ദ്രങ്ങളിൽ പോകേണ്ടതാണ്. വീടുകളിൽ സൗകര്യമുള്ളവർക്ക് അവർ ക്വാറന്റീൻ കേന്ദ്രങ്ങളിൽ താമസിക്കണം എന്ന് പറയുകയാണെങ്കിൽ ക്വാറന്റീൻ കേന്ദ്രങ്ങളിലേക്ക് അവരെ അയക്കാവുന്നതാണ്. എന്നാൽ അതിന് അവർ തയ്യാറാകുന്നില്ലെങ്കിൽ അവരോട് വീടുകളിൽ തന്നെ തുടരാൻ നിർദ്ദേശം നമുക്ക് നൽകാവുന്നതാണ്. (ചുമതല - തദ്ദേശസ്വയംഭരണ, ആരോഗ്യ കുടുംബക്ഷേമ വകുപ്പ്, ജില്ലാ കളക്ടർമാർ)
 9. ട്രെയിനുകളിൽ വരുന്നവർക്ക് ക്വാറന്റീൻ ഏർപ്പെടുത്തുന്നത് സംബന്ധിച്ച് നിലവിൽ മാർഗ്ഗനിർദ്ദേശങ്ങൾ ഉള്ളത് കർശനമായി പാലിക്കപ്പെടേണ്ടതാണ്. (ചുമതല - ആഭ്യന്തര, തദ്ദേശസ്വയംഭരണ, ആരോഗ്യ കുടുംബക്ഷേമ വകുപ്പ്)
 10. ഏതെങ്കിലും ജില്ലകളിൽ വെന്റിലേറ്ററുകൾ ആവശ്യമായി ലഭിച്ചില്ലെങ്കിൽ അത് ഒരുക്കുന്നത് സംബന്ധിച്ച തുടർ നടപടികൾ സ്വീകരിക്കേണ്ടതാണ്. (ചുമതല - കെ എം എസ് സി എൽ)
 11. കൂടുതൽ പരിശോധനകൾ നടത്താൻ വേണ്ട നടപടികൾ ആരോഗ്യവകുപ്പ് സ്വീകരിക്കേണ്ടതാണ്. (ചുമതല - ആരോഗ്യ കുടുംബക്ഷേമ വകുപ്പ്)
 12. വാർഡ്തല സമിതിയുടെ പ്രവർത്തനം കുറച്ചുകൂടി സജീവമാകണമെന്ന കാര്യം ശ്രദ്ധയിൽ പെട്ടിട്ടുണ്ട്. ഇത് സംബന്ധിച്ച് ഒരു പഠന റിപ്പോർട്ട് പറയാനുണ്ട്. ജൂൺ ഒന്നിന് 73949 പേർ നിരീക്ഷണത്തിൽ ഉണ്ടായിരുന്നപ്പോൾ തദ്ദേശസ്വയംഭരണവകുപ്പ് 50.49 ശതമാനം പേരെ ബന്ധപ്പെടുകയും, പോലീസ് 67.3% ആൾക്കാരെ ബന്ധപ്പെടുകയും, ആരോഗ്യവകുപ്പ് 73.14 ശതമാനം ആൾക്കാരെ ബന്ധപ്പെടുകയും റവന്യൂ വകുപ്പ് 2% ആൾക്കാരെ ബന്ധപ്പെടുകയും ചെയ്തിരുന്നു. എന്നാൽ ജൂൺ 20 ന് 1.44 ലക്ഷം പേർ നിരീക്ഷണത്തിൽ ഉണ്ടായിരുന്നപ്പോൾ തദ്ദേശസ്വയംഭരണ വകുപ്പ് 43 ശതമാനം പേരെയും പോലീസ് 55 ശതമാനം പേരെയും ആരോഗ്യവകുപ്പ് 66.4 ശതമാനം വരെയും റവന്യൂ വകുപ്പ് 1.4 ശതമാനം പേരെയും മാത്രമാണ് ബന്ധപ്പെട്ടത്. നിരീക്ഷണത്തിലുള്ളവരുടെ എണ്ണം വർദ്ധിക്കുമ്പോൾ ബന്ധപ്പെടുന്നവരുടെ ശതമാനത്തിൽ കുറവ് അഭികാമ്യമല്ല. ഇത് സംബന്ധിച്ച് ബന്ധപ്പെട്ട വകുപ്പുകൾ കൂടുതൽ ജാഗ്രത സ്വീകരിക്കേണ്ടതാണ്. ഇതിനായി വാർഡ് തല സമിതിയുടെ പ്രവർത്തനം കുറച്ചുകൂടി ശക്തിപ്പെടുത്തേണ്ടതാണ്. (ചുമതല - തദ്ദേശസ്വയംഭരണ, ആരോഗ്യ, ആഭ്യന്തര, റവന്യൂ വകുപ്പ്)
 13. വീടുകളിൽ ക്വാറന്റീൻ സൗകര്യങ്ങൾ വിലയിരുത്തുന്നതും അത് സംബന്ധിച്ച് സമയബന്ധിതമായി ആൾക്കാരെ ക്വാറന്റീൻ കേന്ദ്രങ്ങളിലേക്ക് വിടുന്നതും സംബന്ധിച്ച തീരുമാനങ്ങൾ വാർഡ് സമിതിയാണ് കൃത്യമായി സ്വീകരിക്കേണ്ടത്. (ചുമതല - തദ്ദേശസ്വയംഭരണ വകുപ്പ്)
 14. കഴിഞ്ഞ മൂന്ന് മാസങ്ങളായി പല വകുപ്പിലെയും പ്രവർത്തകർ തുടർച്ചയായി ജോലി ചെയ്യുകയാണ്. ചില ജില്ലകളിൽ വലിയതോതിൽ രോഗികൾ

വർദ്ധിക്കുന്നുണ്ട്. സമൂഹ വ്യാപനം ഉണ്ടായിട്ടില്ല എങ്കിലും അത് ഉണ്ടാകാനുള്ള ആശങ്ക നിലനിൽക്കുന്നതിനാൽ മുൻകരുതലുകൾ നാം സ്വയം വിലയിരുത്തി പോകണം. അതിനായി വാർഡ് തല സമിതി പ്രവർത്തനം അത്യന്താപേക്ഷിതമാണ്.. **(ചുമതല - തദ്ദേശസ്വയംഭരണ വകുപ്പ്)**

15. ക്വാറന്റീൻ കേന്ദ്രങ്ങളിൽ കണ്ടെയ്ൻമെന്റ് സോണുകളിൽ പ്രതിരോധശേഷി കുറഞ്ഞവർക്ക് പ്രത്യേക ശ്രദ്ധ ലഭിക്കുന്നു എന്ന് ഉറപ്പു വരുത്തണം. പ്രതിരോധ ശേഷി കുറഞ്ഞവർ ഏതൊക്കെ കാറ്റഗറിയിൽ ഉള്ളവരാണ്, അവർ എവിടെയൊക്കെയാണുള്ളത് എന്നത് സംബന്ധിച്ച് കൃത്യമായ ധാരണ നമുക്കുണ്ടാകണം. കണ്ടെയ്ൻമെന്റ് സോണുകളിൽ ഇവരുടെ കാര്യത്തിൽ പ്രത്യേക നിരീക്ഷണ സംവിധാനം ഉണ്ടാകേണ്ടതാണ്. കണ്ടെയ്ൻമെന്റ് സോണുകളിൽ ഉള്ള പ്രായമായവരുടെ കാര്യത്തിലും പ്രത്യേക ശ്രദ്ധ ചെലുത്തേണ്ടതാണ്. ഇതിനായി ഫീൽഡ് നിരീക്ഷണം ഫലപ്രദമായി തുടരേണ്ടതാണ്. **(ചുമതല - തദ്ദേശസ്വയംഭരണ, ആരോഗ്യ കുടുംബക്ഷേമ, ആഭ്യന്തര വകുപ്പ്)**

16. അതുപോലെ വയോധികർ, അനുബന്ധ രോഗമുള്ളവർ എന്നിവരെ നാം ബന്ധപ്പെടുന്നു എന്ന് ഉറപ്പുവരുത്തേണ്ടതാണ്. നിരീക്ഷണത്തിൽ തുടരുന്നവരുടെ കുടുംബാംഗങ്ങൾക്ക് ഉണ്ടാകുന്ന ആരോഗ്യ പ്രശ്നങ്ങൾ സംബന്ധിച്ച് കൃത്യമായ നിരീക്ഷണം ഉറപ്പുവരുത്തേണ്ടതാണ്. **(ചുമതല - തദ്ദേശസ്വയംഭരണ, ആരോഗ്യ കുടുംബക്ഷേമ വകുപ്പ്)**

17. സെൽഫ് റിപ്പോർട്ടിംഗിനെ അടിസ്ഥാനമാക്കിയുള്ള നിരീക്ഷണം നടത്താനായി നമ്മുടെ സംവിധാനം സുസജ്ജം ആണ് എന്ന് ആശ്വാസകരമാണ്. ഇത് സംബന്ധിച്ചുള്ള ഉത്തരവ് ഇറങ്ങിയിട്ടുണ്ടെങ്കിലും എപ്പോൾ പ്രാവർത്തികമാക്കണം എന്ന് സംബന്ധിച്ച് വ്യക്തത കൈവരിച്ചിട്ടില്ല. ഇത് തുടങ്ങേണ്ട സമയം ആയിട്ടുണ്ട്. **(ചുമതല - പൊതുഭരണ വകുപ്പ്)**

18. ചില ജില്ലകളിൽ ആംബുലൻസുകൾ ലഭ്യമാകുന്നില്ല എന്ന റിപ്പോർട്ട് ലഭിക്കുന്നുണ്ട്. തിരുവനന്തപുരം ജില്ലയിൽ കോവിഡ് സംശയിക്കപ്പെട്ട രോഗികൾക്ക് എസ് എ ടി, മെഡിക്കൽ കോളേജ്, ജനറൽ ആശുപത്രി എന്നിവിടങ്ങളിലേക്ക് പോകാനായി കൂടുതൽ സമയം കാത്തു നിൽക്കേണ്ടി വരുന്നു എന്ന് റിപ്പോർട്ടുകളുണ്ട്. കളക്ടർമാരുടെ അവലോകനയോഗങ്ങളിലും മറ്റും എടുക്കുന്ന തീരുമാനങ്ങൾ നടപ്പിലാക്കുന്നു എന്ന് ഉറപ്പുവരുത്തേണ്ടതാണ്. അവർക്ക് വേണ്ട സൗകര്യങ്ങൾ സമയത്തിന് ലഭിക്കാത്തത് ആളുകളുടെ ആത്മ വിശ്വാസം തകർക്കാൻ കാരണമാകും. ആംബുലൻസുകൾ എത്രയെണ്ണം ലഭ്യമാണ്, ഇവ പ്രവർത്തനസജ്ജം ആണോ, ഇവയുടെ പ്രവർത്തനങ്ങൾ ഏകോപിപ്പിക്കുന്നത് ആരാണ് എന്ന് സംബന്ധിച്ച് കൃത്യതയും വ്യക്തതയും ഉണ്ടാകേണ്ടതാണ്. ആലപ്പുഴ ജില്ലയിൽ ഇത് സംബന്ധിച്ച കാര്യങ്ങൾ അന്വേഷിച്ചപ്പോൾ ആംബുലൻസുകൾ തദ്ദേശസ്വയംഭരണ വകുപ്പാണ് എന്ന് ആരോഗ്യ വകുപ്പും ആരോഗ്യ വകുപ്പാണെന്ന് തദ്ദേശ സ്വയംഭരണ വകുപ്പും പറഞ്ഞതായി റിപ്പോർട്ടുകളുണ്ട്. ഇത് ഒറ്റപ്പെട്ട സംഭവങ്ങൾ ആയിരിക്കാം. എങ്കിലും ഇത്തരത്തിലുള്ള കാര്യങ്ങൾ ആവർത്തിച്ചുകൂടാ. **(ചുമതല - കെ എം എസ് സി എൽ, ആരോഗ്യ കുടുംബക്ഷേമ, തദ്ദേശസ്വയംഭരണ വകുപ്പ്)**

19. ഫയർഫോഴ്സുകളുടെ ആംബുലൻസുകൾ ലഭ്യമാണ് എന്ന് മുൻ യോഗങ്ങളിൽ അവർ സൂചിപ്പിച്ചത് പ്രസക്തമാണ്. ആയതിനാൽ എത്ര ആംബുലൻസുകൾ സേവന സജ്ജമാണ് എന്ന് തദ്ദേശ സ്വയംഭരണ വകുപ്പ് തിരിച്ച് മാപ്പുകൾ തയ്യാറാക്കുകയും ചുമതല ആർക്ക് നൽകണം എന്ന കാര്യത്തിൽ വ്യക്തമായ തീരുമാനം എടുക്കുകയും ചെയ്യേണ്ടതാണ്. ഈ ഘട്ടത്തിൽ ഇത് വളരെ പ്രധാനമാണ്. എറണാകുളം ജില്ലയിൽ ആംബുലൻസുകൾ ഒരുക്കുന്നത്

സംബന്ധിച്ച് ഓൺലൈൻ സംവിധാനം തയ്യാറാക്കിയിരുന്നു. ഇത് എല്ലാ ജില്ലകളിലേക്കും വ്യാപിപ്പിച്ചു എന്നും പരിശോധിക്കേണ്ടതാണ്. **(ചുമതല - ഫയർ ആന്റ് റെസ്ക്യൂ, തദ്ദേശസ്വയംഭരണ, ആരോഗ്യ വകുപ്പ്)**

20. രോഗവ്യാപനം വർദ്ധിച്ചു വരുന്ന ഈ സാഹചര്യത്തിൽ എല്ലാ ജില്ലകളിലും ആംബുലൻസ് സൗകര്യങ്ങൾ ഉറപ്പുവരുത്തേണ്ടത് വളരെ പ്രധാനമാണ്. മേൽപ്പറഞ്ഞ കാര്യങ്ങളെല്ലാം തന്നെ കളക്ടർമാർ കൃത്യമായി പരിശോധിക്കേണ്ടതാണ് **(ചുമതല - ബന്ധപ്പെട്ട ജില്ലാ കളക്ടർമാർ)**
21. എടുത്തു പറയേണ്ട മറ്റൊരു കാര്യം ഓരോ ജില്ലയിലും സർക്കാർ ശമ്പളം പറ്റുന്ന ഇപ്പോൾ പ്രത്യേകിച്ച് ചുമതലകൾ ഒന്നും നൽകാത്ത ജീവനക്കാരെ കളക്ടർമാർ കണ്ടെത്തി അവർക്ക് വേണ്ട സാധ്യമായ ചുമതലകൾ നൽകേണ്ടതാണ്. ഇതുസംബന്ധിച്ച് മാതൃകാപരമായ പ്രവർത്തനം കാസർഗോഡ് ജില്ലയിൽ നടന്നിരുന്നു. അധ്യാപകരെ വാർഡ്തല സമിതികളിൽ ഉൾപ്പെടുത്തുകയും അവർക്ക് വേണ്ട മാർഗ്ഗ നിർദ്ദേശങ്ങൾ നൽകുകയും അവിടെ ചെയ്തിരുന്നു. ഇത് എല്ലാ ജില്ലകളിലും ആവർത്തിക്കാവുന്ന ഒരു പ്രവർത്തനമാണ്. **(ചുമതല - ജില്ലാ കളക്ടർമാർ)**
22. ഓരോ ജില്ലയിലും പഞ്ചായത്തിലും എത്ര സർക്കാർ ജീവനക്കാർ ഇത്തരത്തിലുണ്ട് എന്നത് സംബന്ധിച്ച കണക്ക് എടുക്കുകയും പഞ്ചായത്തുതലത്തിലുള്ള പ്രവർത്തനങ്ങൾക്കായി ഇവരെ ഉപയോഗപ്പെടുത്തുകയും ചെയ്യേണ്ടതാണ്. പഞ്ചായത്തുകളിലും പോലീസുമായും ആരോഗ്യ പ്രവർത്തകരുമായി ചേർന്നു സന്നദ്ധപ്രവർത്തകർ ഇപ്പോൾ പ്രവർത്തിക്കുന്നുണ്ട്. തുടർന്നും അവർക്ക് പ്രവർത്തിച്ചു പോകാനായുള്ള സഹായങ്ങൾ ചെയ്തു കൊടുക്കാനായി പ്രാദേശികതലത്തിൽ എന്ത് ചെയ്യാനാകും എന്ന് പരിശോധിക്കേണ്ടതാണ്. **(ചുമതല - തദ്ദേശസ്വയംഭരണ, ആഭ്യന്തര, ആരോഗ്യ കുടുംബക്ഷേമ വകുപ്പ്, ജില്ലാ കളക്ടർമാർ)**
23. ടെലിമെഡിസിൻ സൗകര്യം പഞ്ചായത്ത് തലത്തിൽ ഉറപ്പാക്കാൻ കളക്ടർമാർ സത്വര നടപടി സ്വീകരിക്കേണ്ടതാണ്. സർക്കാർതലത്തിലും പ്രൈവറ്റ് തലത്തിലുമുള്ള ഡോക്ടർമാരെ ഉപയോഗിക്കാൻ പ്രസ്തുത ജില്ലകൾക്ക് കഴിയണം. സ്വകാര്യ ആശുപത്രികളുമായി ജില്ലാതലത്തിൽ യോഗങ്ങൾ ഡിഎംഒ ഇടപെട്ട് നടത്തേണ്ടതാണ്. അവരുടെ 30% സൗകര്യങ്ങൾ എങ്കിലും നമ്മുടെ കോവിഡ് നിയന്ത്രണ പ്രവർത്തനങ്ങൾക്കായി ഉപയോഗിക്കാൻ സാധിക്കണം. ഇന്ന് കോവിഡ് പ്രവർത്തനങ്ങൾ ചികിത്സയുടെ കാര്യത്തിൽ ആണെങ്കിലും മറ്റു നിയന്ത്രണ കാര്യത്തിലാണെങ്കിലും സർക്കാർ മേഖലയിൽ ആണ് നടക്കുന്നത്. ഇതുസംബന്ധിച്ച് പ്രവർത്തനങ്ങളും, അനുഭവങ്ങളും സ്വകാര്യമേഖലയുമായി പങ്കുവയ്ക്കാനുള്ള നടപടികൾ സ്വീകരിക്കേണ്ടതാണ്. **(ചുമതല - തദ്ദേശസ്വയംഭരണ, ആരോഗ്യ കുടുംബക്ഷേമ വകുപ്പ്, ജില്ലാ കളക്ടർമാർ)**
24. ആശുപത്രികളിൽ സന്ദർശിച്ചവർക്ക് രോഗം സ്ഥിരീകരിച്ച സാഹചര്യത്തിൽ ആ ആശുപത്രികൾ അടച്ചിടുന്ന സാഹചര്യം ഉണ്ടാകാൻ പാടില്ല. അവിടം അണുവിമുക്തമാക്കുകയും തുടർന്ന് പ്രവർത്തിക്കാനുള്ള സാഹചര്യം ഒരുക്കുകയുമാണ് വേണ്ടത്. ഇത് പരിശോധിക്കണം. **(ചുമതല - ആരോഗ്യ കുടുംബക്ഷേമ വകുപ്പ്, തദ്ദേശസ്വയംഭരണ വകുപ്പ്, കുടുംബശ്രീ, ജില്ലാ കളക്ടർമാർ)**

യോഗം 5 30 ന് അവസാനിച്ചു

Perin
2-7-2020

[Handwritten signature]
2/7/2020

[Handwritten signature]
2/7/20

അനുബന്ധം 1

അദ്ധ്യക്ഷൻ: ബഹു. മുഖ്യമന്ത്രി

പങ്കെടുത്തവർ:

1. ബഹു. ആരോഗ്യ സാമൂഹ്യക്ഷേമ വകുപ്പ് മന്ത്രി
2. ചീഫ് സെക്രട്ടറി
3. അഡീഷണൽ ചീഫ് സെക്രട്ടറി, ആഭ്യന്തര വകുപ്പ്
4. സ്റ്റേറ്റ് പോലീസ് ചീഫ്
5. അഡീഷണൽ ചീഫ് സെക്രട്ടറി, ധനകാര്യ വകുപ്പ്
6. അഡീഷണൽ ചീഫ് സെക്രട്ടറി കാർഷിക വികസനം
7. അഡീഷണൽ ചീഫ് സെക്രട്ടറി റവന്യൂ വകുപ്പ്
8. ഡയറക്ടർ ജനറൽ ഫയർ ആന്റ് റിസ്ക്യൂ
9. പ്രിൻസിപ്പൽ സെക്രട്ടറി, തദ്ദേശസ്വയംഭരണ വകുപ്പ്
10. പ്രിൻസിപ്പൽ സെക്രട്ടറി, ഉന്നത വിദ്യാഭ്യാസം
11. പ്രിൻസിപ്പൽ സെക്രട്ടറി, ഗതാഗതം വകുപ്പ്
12. പ്രിൻസിപ്പൽ സെക്രട്ടറി, ആരോഗ്യ വകുപ്പ്
13. പ്രിൻസിപ്പൽ സെക്രട്ടറി, പൊതുഭരണ വകുപ്പ്
14. അഡീഷണൽ ഡി ജി പി ഇൻ്റലിജൻസ്
15. സെക്രട്ടറി, ധനകാര്യം
16. സെക്രട്ടറി, ഭക്ഷ്യ പൊതുവിതരണ വകുപ്പ്
17. സെക്രട്ടറി, വ്യവസായ വകുപ്പ്
18. സ്പെറ്റോ മിഷൻ ഡയറക്ടർ, ദേശീയ ആരോഗ്യ മിഷൻ
19. മുഖ്യമന്ത്രിയുടെ സെക്രട്ടറി
20. ചെയർ പേഴ്സൺ, എക്സ്പെർട്ട് കമ്മിറ്റി
21. ജില്ലാ കളക്ടർ കൊല്ലം, കോഴിക്കോട്, എറണാകുളം, കാസർഗോഡ്, വയനാട്
22. ഡി ജി ഇ, തിരുവനന്തപുരം
23. മെമ്പർ സെക്രട്ടറി, ദൂരന്ത നിവാരണ അതോറിറ്റി
24. മറ്റുള്ളവർ

